

Врз основа на член 22, став 1, точка 8 од Законот за локалната самоуправа („Службен весник на Република Македонија“ бр.5/02 и „Службен весник на Република Северна Македонија“ бр.202/24), член 101 од Законот за средното образование („Службен весник на Република Македонија“ бр. 44/95, 24/96, 34/96, 35/97, 82/99, 29/02, 40/03, 42/03, 67/04, 55/05, 113/05, 35/06, 30/07, 49/07, 81/08, 92/08, 33/10, 116/10, 156/10, 18/11, 51/11, 06/12, 100/12, 24/13, 41/14, 116/14, 135/14, 10/15, 98/15, 145/15, 30/16, 127/16, 67/17 и 64/18 и „Службен весник на Република Северна Македонија“ бр. 229/20 78/25 и 132/25), член 157, став 3 од Законот за основното образование („Службен весник на Република Северна Македонија“ 161/19, 229/20, 3/25 и 74/25) и член 45, став 1 од Статутот на Општина Велес („Службен гласник на Општина Велес“ бр.12/06, 3/09, 18/10, 15/14, 15/18, 6/19 и 08/21), а по предлог на Градоначалникот,

Советот на Општина Велес на 4-та седница одржана на ден __.11.2025 година, ја донесе следната

ПРОГРАМА
за активностите на Општина Велес во областа
на образованието во 2026 година

I. ЦЕЛИ

Основни цели на оваа Програма се:

- Обезбедување активен однос на Советот на Општина Велес кон задоволување на потребите и интересите на граѓаните од областа на образованието;
- Изнаоѓање форми за ефикасно и економично одвивање на образовниот процес;
- Планирање на развојот на образованието;
- Подобрување на условите за обавување на образовниот процес;
- Создавање услови за развој на високото образование.

II. АКТИВНОСТИ

Активностите на Општина Велес во областа на образованието во 2026 година ќе бидат насочени кон поттикнување, поддржување и помагање за остварување на целите на оваа Програма и тоа

- Создавање на услови за поефикасно и поекономично одвивање на економскиот процес за развој на образованието;
- Создавање услови за унапредување на условите во образовните институции.

	НАЗИВ	Предвидени средства
1	АКТИВНОСТИ	2.502.000,00
1.1	Прогласување најдобар наставник по одделенска и предметна настава од општинските основни училишта од Општина Велес	45.000,00
1.2	Прогласување најдобар наставник од општинските средни училишта од Општина Велес	23.000,00
1.3	Прогласување најдобар ученик од општинските основни училишта од Општина Велес	17.000,00
1.4	Прогласување најдобар ученик од општинските средни училишта од Општина Велес	17.000,00
1.5	Еднократна парична помош за прваче	1.500.000,00
1.6	Финансиска поддршка на ученици и ментори за освоено, прво, второ или трето место на државен или меѓународен натпревар	900.000,00
2	ТЕКОВНИ РАБОТИ	50.000,00
2.1	Непредвидени трошоци	50.000,00
3.	ИНВЕСТИЦИИ	12.924.540,00
3.1	Реконструкција на фасада на ССОУ „Димитрија Чуповски“ и фасада и кров на спортската сала на ССОУ „Димитрија Чуповски“ Велес	12.924.540,00
	ВКУПНО	15.476.540,00

1 ФИНАНСИРАЊЕ

Активностите од областа на образованието утврдени со оваа Програма ќе се финансираат од средствата во Буџетот на Општина Велес за 2026 година, Министерството за образование и наука на Република Северна Македонија, сопствени приходи на училиштата и од донации.

При реализирање на Програмата, Советот на Општина Велес ќе ги поддржи институции и граѓанските организации кои ќе реализираат проекти од областа на образованието, финансирани од други инвеститори – заинтересирани партнери, фондации, бизнис сектор и сл.

2 ДРУГИ ФОРМИ НА АКТИВНОСТИ

Други форми на активности со кои ќе се помага образованието се:

- Обезбедување стручна, техничка и друг вид поддршка со кадри и опрема со која располага општината;
- Создавање услови за воведување нови образовни профили во образовниот процес;
- Создавање услови за целосна опфатеност со интернатско сместување на учениците;
- Создавање услови за отворање повеќе високообразовни институции;
- Вклучување на општината во проекти на МОН, странски и домашни донатори.

3 ЗАВРШНИ ОДРЕДБИ

Оваа Програма влегува во сила осмиот ден од денот на објавување во „Службен гласник на Општина Велес“, а ќе се применува од 01.01.2026 година.

Претседател
на Советот на Општина Велес
Даниел Јаневски с.р.

ОБРАЗЛОЖЕНИЕ

Предлог-програмата за активностите на Општина Велес во областа на образованието 2026 година претставува континуитет од Програмата за 2025 година. Предлог-документот е планирање на активностите во оваа област и ги содржи забелешките, сугестиите и насоките произлезени од Советот на Општина Велес и јавните расправи со институциите, граѓанските организации и месните и урбани заедници.

Во глава Активности предвидени се 2.502.000,00 односно со дел од тие финансиски средства предвидено е да се наградат најдобрите наставници и ученици кои имаат забележителни резултати за учебната 2025/2026 година. Традиционално по повод 24 Мај, Денот на просветата, на најдобрите наставници и ученици им се доделуваат признанија и материјални средства односно наставникот во одделенска настава и предметна настава во основно образование како и најдобриот наставник во средно образование ќе добијат 15 000,00 ден, додека најдобриот ученик во основно односно средно образование ќе добие по 10 000,00 ден во 2026 година. Исто така предвидени се по 3000 ден за секое новозапишано прваче како еднократна помош со цел материјално да се поддржат младите родители на почетокот на учебната година. Трета година по ред планираме финансиски да ги поддржиме учениците и менторите од сите основни и средни општински училишта на територија на општина Велес за освоено прво, второ или трето место на државен или меѓународен односно олимписки натпревар. Паричните награди се движат од 2000 до 6000 денари по добитник во зависност кое место го освоиле и дали имаат освоено диплома на државен, меѓународен или олимписки натпревар.

Во глава Тековни работи во 2.1 „Непредвидени трошоци“ за 2026 година предвидуваме 50.000,00 кои би се искористиле за потребите на основните и средните општински училиштата.

Во глава Инвестиции во 3.1 „Реконструкција на фасада на ССОУ „Димитрија Чуповски“ и фасада и кров на спортската сала на ССОУ „Димитрија Чуповски“ за 2026 година предвидени се 12.924.540,00 денари.

Точката инвестиции е предвидена согласно развојните програми за сите одобрени проекти и нивната двегодишна реализација. Имено, од страна на Општина Велес беа доставени апликации до Влада на Република Северна Македонија за финансирање на следните проекти:

- Реконструкција на патен правец Отовица, - Сујаклари и Велес- Дурутовец- Чалошево
- Реализација на проекти за реконструкција на влезови во села (Башино село, Иванковци, Караслари и Мамутчево) ,
- Реализација на проекти за реконструкција на локална патна мрежа во градот и тоа: реконструкција на улица Белградска втора фаза, реконструкција на дел од ул.Алексо Демниевски, реконструкција на ул.Васил Главинов, потпорен сид на ул.Васил Главинов зад Благој Горев, реконструкција на Васил Ѓоргов и реконструкција на ул.11 Октомври.
- Реализација на проект реконструкција на постоечка фасада на ССУ Димитрија Чуповски.
- Реализација на проект за реконструкција на противпожарен дом во Велес (со зграда 2 и партер пред згради).
- Реализација на проект за реконструкција на Спортска сала Гемиции- прва Фаза и
- Реализација на објект катната гаража втора фаза и партерно уредување на просторот над скривницата.

Сите проекти се одобрени од Влада на Република Северна Македонија, „Службен весник на Република Северна Македонија“ бр.135/25) и тоа со:

- Одлука за користење на средства за капитални дотации до единиците на локалната самоуправа за инфраструктурни проекти од областа на спортот за 2025 година бр.50-6213/10 од 01.07.2025 година.
- Одлука за користење на средства за капитални дотации до единиците на локалната самоуправа за инфраструктурни проекти од областа на образованието и науката за 2025 година бр.50-6245/16 од 01.07.2025 година.
- Одлука за користење на средства за капитални дотации до единиците на локалната самоуправа за инфраструктурни проекти од областа на културата за 2025 година бр.50-6255/7 од 01.07.2025 година.

- Одлука за користење на средства за капитални дотации до единиците на локалната самоуправа за инфраструктурни проекти од областа на транспортот за 2025 година бр.50-6266/6 од 01.07.2025 година.

Вкупно во програмата за образование за 2026 година предвидени се 15.476.540,00.

Средствата за реализација на настаните и манифестациите ќе се покриваат од Буџетот на општината и други извори на приходи.